



## इस्कॉन मंदिर के पुजारी से साइबर ठगी, पुलिस ने लौटाई रकम

- जॉब सर्च के दौरान मिले नम्बर से आया था लिंक
- डिटेल भरने के बाद खाते से 30 हजार रुपये उड़े
- साइबर सेल ने पूरी रकम होल्ड कराकर वापस कराई

इस्कॉन मंदिर के पुजारी को साइबर ठगों ने अपना शिकार बना लिया। युवा पुजारी नेट पर ऑनलाइन जॉब सर्च कर रहे थे। 30 हजार रुपये की ठगी होने की सूचना सायबर सेल को मिलने के बाद पुलिस ने ठगी की रकम वापस करा दी।

घटनाक्रम के मुताबिक राम कृष्ण नगर निवासी बृजेन्द्र कुमार वर्मा इस्कान मंदिर में पुजारी हैं। बीती 22 जून को shine.com पर जब वह जॉब सर्च कर रहे थे तभी वेबसाइट पर मिले एक नम्बर पर सम्पर्क करने से लिंक के माध्यम से ठगों द्वारा आवेदक के गूगल अकाउंट का रिमोट एक्सेस ले लिया और आवेदक के खाते से 30,000/- रुपए फ्रॉड करके उड़ा दिए गए। आवेदक द्वारा साइबर सेल में शिकायत दर्ज कराई जिसमें कांस्टेबल मनमोहन द्वारा त्वरित कार्यवाही करते हुए पूरी रकम वापस कराई गई।

